

صرف تاریخ کی روشنی میں

حضرت عثمانؓ کا سببؓ سے پہلا امتحان

اذ
ڈاکٹر طاہر حسین
حجازی

(جناب مولانا عبدالمجید صاحب غسمانی)

سببے پہلا مقدمہ جو حضرت عثمانؓ کے سامنے خلافت کے پہلے ہی دن پیش ہوا وہ عبد اللہ بن عمرؓ کا مقدمہ تھا، جنہوں نے پہلے ہر مزان، پھر جعفیۃ اور اس کے بعد ابو لولوی کی کو قتل کر دیا یہ خونی مقدمہ درحقیقت مسلمانوں کی ٹری سخت آزمائش تھی۔ ابو لولوؓ حضرت عمرؓ کا قاتل ہے اس نے فاروق اعظم کو جب کہ وہ نماز کے لئے آگے بڑھ رہے تھے دونوں والے ایک خبر سے زخمی کر دیا۔ لوگ قاتل پر ٹوٹ پڑے لیکن اس نے سوال وجواب سے پہلے ہی اپنے آپ کو ہلاک کر دیا بعض لوگوں کا بیان ہے کہ الحقوں نے ابو لولوؓ، ہر مزان (مسلمان) اور جعفیۃ (عیسائی) تینوں کو ایک جگہ بیٹھ کر اپنی کرتے دیکھا تھا، ان کے ہاتھ میں یہی خبر تھا جسے وہ الٹ پلٹ کر رہے تھے، اور جب وہاں کے پاس پہنچے تو سب کے سب کھڑے ہو گئے اور خیزان کے ہاتھ سے پہنچے گر گیا۔ پھر جب حضرت عمرؓ کا استقالہ ہو گیا تو عبد اللہ بن عمرؓ نگی تلوار لئے نکلے اور ہر مزان تک پہنچ کر اس کو قتل کر دیا۔ راویوں کا بیان ہے کہ عبد اللہ بن عمر نے جب دیکھا کہ تلوار کی کاٹ اپنا کام کر جائی تو کہا لا الہ الا اللہ، اور اس کے بعد وہ جعفیۃ کے پاس پہنچے اور اس کو قتل کر دیا راوی کہتے ہیں کہ عبد اللہ بن عمرؓ نے جب دیکھا کہ جعفیۃ مر جا گیا ہے تو اس کی دونوں آنکھوں کے درمیان تلوار سے صلیب

کی شکل بنا دی پھر ابوالوؤ کے گھر پہنچے اور اس کی لڑکی کا خاتمہ کر دیا حضرت شہید نے جوں وقت نماز پڑھانے کی خدمت پر مأمور تھے جنہریا کہ لوگوں کو بھیجا کرو عبید اللہ بن عمر کو مسلمانوں کے قتل سے روکیں چنانچہ سعد بن ابی وفا ص پہنچے اور انھیں قابو میں کر لیا پھر جب تک ان کے ہاتھ سے تلواز نہیں لے لیا ساتھ ہی رہے، اس کے بعد وہ مقید کر لئے گئے تاکہ خلیفہ ان کے بارے میں فیصلہ کریں۔

بیعت کے معاملہ سے فرصت پاتے ہی حضرت عثمانؓ نے ان مسلمانوں سے جو عبید اللہ بن عمر کے سلسلے میں آپ کے پاس آئے تھے، مشورہ کیا، عبید اللہ نے خود ہی انتقام لیا اور دلجمی بلادیل، انھوں نے ناحق ایک مسلمان اور دو ذمیوں کو قتل کر دیا فقہا اور اہل بصیرت نے جن میں خود حضرت علیؓ بھی شامل ہیں عبید اللہ سے قصاص لینے کا خیال ظاہر کیا۔ اس نے کہ انھوں نے تھلم کھلا اللہ کے ٹھہرائے ہوئے حدود سے تجاوز کیا، لیکن بہت سے مسلمانوں نے یہ کہہ کر کہ ”کل تو حضرت عمرؓ کو شہید کیا گیا اور آج ان کا بیٹا مارا جائے؟“ مخالفت میں اپنی رائے کا اظہار کیا، کہتے ہیں کہ عمر بن العاص نے حضرت عثمانؓ سے کہا کہ میاں اللہ نے آپ کو اس قصیہ سے بچا لیا جو کچھ ہونا تھا ہو چکا، اب آپ اس میں مداخلت نہ کریجئے۔

اس مقدمہ میں حضرت عثمانؓ نے کیا فیصلہ کیا؟ اس میں راویوں کااتفاق نہیں ہے، کوئی کہتا ہے کہ حضرت عثمانؓ نے قصاص کا فیصلہ کیا اور عبید اللہ کو ہر مزان کے لڑکے کے حوالے کر دیا کہ وہ ان سے باپ کے خون کا بدل لے لے، لیکن موذین کی اکثریت کا خیال ہے کہ حضرت عثمانؓ نے فرمایا کہ میں ”ہر مزان اور دوسرے مقتولین کا ولی ہوں میں قاتل کو معاف کرتا ہوں اور بیت المال میں رکھے ہوئے اپنے مال سے خون بھا ادا کرتا ہوں“ حضرت عثمانؓ کی افادہ طبع کے میش نظر یہی خیال ان کی سیرت سے میل کھاتا ہے، وہ نہیں چاہتے تھے کہ ان کی خلافت کا آغاز ایک نوجوان قریشی یعنی فاروق اعظم کے ایک بیٹے کے خون سے ہو، لیکن وہ ایک مسلمان اور دو ذمیوں کے خون سے بھی حشیم پوشی نہیں کر سکتے تھے اسی لئے انھوں نے ایک

طرف عبید اللہ بن عمر کو قتل ہونے سے بچا لیا اور دوسرا طرف اپنے مال سے مقتولین کو معاوضہ دے دیا۔ یہ فیصلہ، اگر لوگ معاٹے کو صرف سیاسی عینک سے دیکھنا چاہیں ایک مذہبی امنیت مکھی، اس میں ان حضرات کا بھی نجات رکھا گیا ہے جو عام طور پر کہا کرتے تھے کہ کل تو حضرت عمرؓ کو شہید کیا گیا اور آج ان کا بیٹا قتل کیا جائے، اگر حضرت عثمانؓ یہ منظور فرمائیتے کہ عبید اللہ کو قصاص میں قتل کر دیا جائے تو عام طور سے بنی عدی کے لوگوں اور خاص طور پر خطاب کے خاندان والوں کے دل آپ کی طرف سے بچ رہا تھے یہی نہیں بلکہ سارے قریش اور غیر قریش کے لوگ بھی آپ سے برداشتہ خاطر ہو جاتے اور اگر وہ عبید اللہ کو معاف کر دیتے اور مقتولین کی دیبت ادا نہ کی جاتی تو اس سے بندھی اور بے عنوانی کا ایک ایسا دروازہ کھلتا جس کو بند نہیں کیا جا سکتا تھا۔

لیکن یہ حادثہ محسن سیاسی حیثیت نہیں رکھتا تھا بلکہ اس کی ایک مذہبی حیثیت مکھی جو سیاست پر مقدم مکھی، خلیفہ کو معاف کر دینے اور درگذر کرنے کے حقوق حاصل ہیں لیکن اس میں یہ شرط بھی ہے کہ اس کی معافی اور درگذردیں کے حدود میں سے کسی حد کو معطل کر دینے کا باعث نہ ہو۔

یہیں سے معلوم ہوتا ہے کہ بہت سے متعدد مسلمان حضرت عثمانؓ کے فیصلے سنو ش نہیں تھے، چنانچہ انصار میں ایسے لوگ تھے جو عبید اللہ کو ہر مزان کے قتل کی یاد دلاتے رہتے تھے اور دھمکی دیا کرتے تھے کہ وہ اس کا بدله ضرور لیں گے، زیاد بن عبید بیاضی جب کھی راستے میں عبید اللہ کو مل چاہا۔ کہتا

۱۰۸۴ عبید اللہ مالک مغرب

وَلَا مُلْجَأٌ مِّنْ أَبْرَاءٍ وَلَا حَصْنٌ عبید اللہ تم پڑھیں کئے حضرت عثمانؓ کی پناہ

اصبَّتْ دَمًا وَاللَّهُ فِي غَيْرِ حِلٍ بھی کام نہ آئے گی ہر مزان کا خون مزروع نگ لائے گا

حَرَماً وَقَلْ الْهَرَزان لَهُ خَطْرٌ

زیاد کی طرف سے جب یہ زیادتی حد سے بڑھ گئی تو عبید اللہ نے حضرت عثمانؓ سے اس کی شکایت کی حضرت عثمانؓ نے زیاد کو بلا یا اد سختی سے منع کیا لیکن اس نے ایک نہ سنی بلکہ خود حضرت عثمانؓ کو خطاب کرتے ہوئے حسب ذیل اشعار کہے۔

ابا عبد و عبد اللہ درهن ابو عبد اللہ ہر مزان کے قتل میں مانوذ
 فلا تشك بقتل اهل مزان ہے اس میں شک و شپہ کی گنجائش نہیں۔
 فانك ان عفوت الجرم عنه اگر تم اس کا یہ نگلین جرم معاف کر دو گے
 وأسباب المخطا فراسادهان تو تمہارا یہ فعل سخت تامنا سب ہو گا۔
 لتفوا ذ عفو ت بغیر حق تمہارے لئے یہ ممکن نہیں کہ اس کے خون سے
 فمالک بالذی تحکی بدلان رنگ ہاتھوں کو نظر اداز کر دو۔

پھر تو حضرت عثمانؓ کو عصہ آ لیا اور اُپنے سخت سرزنش کی اور پھر زیاد اپنی حرکت سے باز آگیا، بہر حال مسلمانوں کی ایک جماعت حضرت عثمانؓ کے اس فیصلے سے خوش نہ تھی اور کہا جاتا ہے کہ حضرت علیؓ کا تعلق اسی جماعت سے تھا اور یہ بھی کہا جاتا ہے کہ اگر عبید اللہ کو حضرت علیؓ اپنے زمانہ خلافت میں پا جاتے تو ان پر قصاص کی حد یقیناً جاری کرتے، لیکن وہ توصیفین کے مرکے میں کام آ چکے تھے۔ ناراض مسلمانوں کو عصہ اس بات کا تھا کہ حضرت عثمانؓ کا فیصلہ کھلی ہوئی نفس قرآنی کی رعایت سے خالی ہے، پھر یہ سخت حرج کی بات ہے کہ عبید اللہ کو خلیفہ کا بیٹا ہونے کی وجہ سے معاف کر دیا جاتے اور اس لئے کہ احفوں نے تو ایک عجی مسلمان اور دو ذمیوں کا خون کیا ہے، اس معافی سے تو امتیاز اور تفریق کی بوآرہی ہے، اس میں عبید اللہ عربی اور ہر مزان عجی میں فرق کیا جا رہا ہے حالانکہ خدا نے مسلمانوں کی عزت و ابرو، ان کے مال دد دلت اور خون کی حرمت میں کوئی فرق روا نہیں رکھا خواہ وہ کسی نسل اور قوم کے ہوں اور پھر یہ معافی شبہ پیدا کری ہے کہ دین میں ذمیوں کے لئے حرمت اور حقوق کے احکام کے باوجود ان کے خون سے بے اعتنائی برقرار جا سکتی ہے اب اگر ایسا ہی ہونے لگے اور خلفاء و مہسروں خلفا کے صاحبزادوں، بڑے بڑے افسار و ہمایوں کے

فرزندوں کو موقع دے دیا جاتے کہ من مانا انتقام لے لیا کریں، دربار خلافت میں اپنے معاملات پیش نہ کریں دلائل سے بھی اپنے کوبے نیاز تصور کریں تو پھر خرابیاں عام اور انصاف لاپتہ ہو گا بسطی کا دردود و اور دین کے آثار ناپید ہوں گے۔

ہاں تعریض یہ ہے کہ حضرت عثمان مسلمانوں کے معاملات کے والی تھے، والی ہونے کی حیثیت سے ان کو اس کا حق تھا کہ وہ معاف کر دیتے اور ہم تو ایک قدم آگے بڑھا کر کہنا چاہئے میں کہ انہوں نے عبید اللہ کو معاف کر کے نہ اللہ کے حدود میں سے کسی حد کو محظل کیا اور نہ ہر مزان اور اس کے دونوں سالھیوں کے خون سے بے اعتنائی بر قی اس نے کہ اپنے مال سے انہوں نے دیت ادا کر دی، لیکن اس قسم کی معافی دین کے معاملات میں شدت بر تنے والوں کو مشتبہ کر دیتی ہے، واقعہ یہ ہے کہ عبید اللہ کو اس کے جرم کی کوئی سزا نہیں ملی، اپنے مال سے معادضہ ادا کر کے حضرت عثمان نے وہ سزا خود بھلکتی جو عبید اللہ کو برداشت کرنا چاہئے اگر وہ معادضے کی رقم عبید اللہ اور ان کے گھر والوں پر عائد کر دیتے اور اس طرح ان کو بچاتے اور معاف کرتے تو بلاشبہ صحیح طور پر حد جاری کرتے اور پھر کسی کو ان کے فیصلے پر مجال لگتگونہ ہوتی اور اگر خطاب کے گھرانے کے ساتھ زمی اور سلوک کے تقاضے سے دیت کی رقم اپنے مال سے ادا کر دی لہتی تو عبید اللہ کو سزا کے طور پر قید خانہ میں رکھنا تھا کہ وہ اپنے گناہ سے خدا کی جانب میں قوبہ کرتے، ناحق خون کرنے پر نادم ہوتے، نیز عہد جاہلی کی کینہ پر درمی کے ماتحت دربار خلافت کی جس طرح انہوں نے توہین کی اس پر شرمندہ ہوتے۔ اگر حضرت عثمان یہ کرتے تو اس خارزار سے دامن بجا سکتے اور عبید اللہ جیسے قریشی نوجوان کو بتاتے کہ مسلمانوں اور ذمیوں کا خون اللہ کے نزدیک اتنی حرمت کا مالک ہے کہ اسے بغیر حق بہایا نہیں جا سکتا، اس کی عظمت اس سے کہیں بڑھ کر ہے کہ قابل بلا خوف و خطر نہذگی کے دن چین و آرام سے گذارنے کے لئے آزاد چھوڑ دیا جائے۔

بہر حال حضرت عثمان نے خلافت کا استقبال جس سیاسی مسلک سے کیا اس میں آپ کی تصور میں ایک ایسے شخص کی تصور نظر آتی ہے جو رحم دل اور زم طبیعت کا ہے، صلح پسند ہے، دلوں میں اور وہ بھی عربوں کے دلوں میں اور خاص طور پر ممتاز ہماجرین اور ان کی اولاد کے دلوں میں جو شخصیں پہاں۔

لہبیں ان سے وہ بچنا چاہتا ہے اس سیاست کا لازمی نتیجہ تھا کہ کچھ لوگ اس سے خوش اور کچھ ناراض ہوں اور یہی وجہ تھی کہ حضرت عثمانؓ کی خلافت کا آغاز ایک ایسے ماحول میں ہوا جو شکر اور احتلاف سے گھرا ہوا تھا اگر حضرت عثمانؓ کی جگہ حضرت عمرؓ ہوتے تو ان کے سامنے کسی نوجوان فریشی کا مقدمہ پیش ہوتا پہرہ کیسے ہی خاندان کا فرد اور کیسے ہی باب کا بیٹا ہوتا وہ ایک سختہ کارکی طرح اپنا فرض انجام دیتے ان کو خدا کے حدود جاری کرنے میں کسی ملامت کرنے والے کی ملامت متاثر نہیں کر سکتی تھی، پس اس میں کچھ شک نہیں کہ حضرت عثمانؓ کے اس فیصلے نے ان کی خلافت کو حضرت عمرؓ کی خلافت سے جدا کر دیا، اس جدائی کے دامن پر ہم کو زرمی، زرم دلی کے نقش ابھرے ہوئے نظر آتے ہیں۔

لوگوں نے حضرت عثمانؓ کے متعلق رائے قائم کرنے میں عجلت سے کام نہیں لیا اور پھر عجلت کا کیا موقع؟ فاروق اعظم کا جو نقشہ دلوں میں تھا اس کے پیش نظر لوگ عبید اللہ بن عمر کے فضیلے سے متعلق خود ہی دو گروہوں میں تقسیم ہو چکے تھے، نبی کا فرمان ہے کہ ”شہزادت سے حدود کی مدد کر دو“ یعنی شک کا فائدہ مجرم کو ملتا چاہتے، شاید حضرت عثمانؓ نے عبید اللہ بن عمر کی سزا کا دفاع کیا تھا میں پایا کہ والد کے غم میں مغلوب الغنیم ہو چکے تھے، اور خدا نے مسلمانوں کو عفو و درگذر کے لئے غیر معمولی رغبت دی ہے جب کہ وہ قدرت رکھتے ہوں،

حضرت عثمانؓ کے فرمان

مورخین روایت کرتے ہیں کہ عنان خلافت سنبھالتے ہی حضرت عثمانؓ نے اپنے مالوں اور سپہالاروں کے نام خط لکھے، بعض خطوط میں عوام کو بھی خطاب کیا ان خطوط سے وہ پالیسی، واضح ہو جاتی ہے جس پر حضرت عثمانؓ مسلمانوں کو چلانا چاہتے تھے اور جس پر اپنی خلافت کے ابتداء میں بقول مورخین آپ عمل پیرا رہے، یہ خطوط اس قابل ہیں کہ ان کو پیش کیا جائے اور ان پر غور فکر کے چند لمحات صرف کئے جائیں تاکہ ان کی روشنی میں یہ معلوم کیا جاسکے کہ جو خاکہ آپنے اپنے لئے تیار کیا تھا اس کی کہاں تک تکمیل ہو سکی،

شیعہ مجری کے واقعات میں طبری نے ان مکتوبات کو نقل کیا ہے جو حضرت عثمانؓ نے اپنے عاملوں کے نام لکھے تھے، چنانچہ فرماتے ہیں "حمد و صلوٰۃ کے بعد معلوم ہوا کہ اللہ نے خلفاء کو حکم دیا ہے کہ وہ محافظہ محصلہ نہ بنیں، اس امت کے صدر نشین حفاظت کرنے والے رہے وصول کرنے والے نہیں بنے، تمہارے امام نگرانی اور محافظت سے دور اور تحصیل داری سے قریب ہوتے جا رہے ہیں اگر بھی حالت رہی توحیاد، امانت اور وفاداری کا خاتمہ ہو جائے گا، یاد رکھو سب سے زیادہ منصفانہ روشن یہ ہے کہ مسلمانوں کے معاملات اور ان کے فرائض پر گہری نظر دلان کے حقوق پورے کرو اور ان پر جو کچھ واجب ہے اس کا م Wax کرو، ذمہ دار یوں کو تصور کے درخواں میں باش دوان کا جو کچھ حق ہے انھیں دو، ان پر جو کچھ ہے ان سے لو۔ اور پھر دشمنوں پر غلبہ حاصل کر وسیکن و فاکا دامن ہاتھ سے نہ پھوٹے" ۔

یہ مختصر فرمان جو تکلف سے خالی، تفہیق سے دور اور زیادتی کے تصور سے بالکل یاک ہے عاملوں کو چار خصلتوں کا حکم دیتا ہے، پہلی خصلت یہ کہ عامل چڑا ہوں کی طرح محافظہ اور زنجیبان ہوں، ٹیکس وصول کرنے والے افسر نہ بنیں، مطلب یہ ہے کہ حکومت کرنے سے ان کا مقصد رعایا کے ساتھ ہمدردی اور زمی کا سلوك ہونا چاہئے نہ کہ حکومت کا خزانہ بھرنا یا حاکموں کی حالت کا رُخ دولت و ثروت کی طرف پھیر دینا، حضرت عثمانؓ اس خصلت کے پیدا کرنے پر پوری شدت کے ساتھ زور دیتے ہیں "رعاه" اور "مجاہد" کے الفاظ کی بار بار تکرار بتاتی ہے کہ آپ کی نیگاہ میں اس کی کس قدر اہمیت ہے اور اس میں تعجب کی کوئی بات نہیں ہے اس لئے کہ آپ اس بنیادی مقصد کی وضاحت کرنا چاہتے ہیں جو عربوں کے فتوحات کی طرف متوجہ ہو جانے پر اسلام کے پیش نظر تھا، یعنی اصلاح اور صرف اصلاح اس لئے اسلامی فتح جیسا کہ ہم نے پہلے بھی بتایا ہے غلبہ و رقابت کی فتح نہیں ہے بلکہ اخوت، ہمدردی اور اصلاح کی فتح ہے، پھر حضرت عثمانؓ اعلان کرتے ہیں کہ اس امت کے امام ابتداء میں محافظہ کئے محصلہ نہیں اور یہ امام اللہ کے تبی، ابو بکرؓ اور عمرؓ تھے، حضرت عثمانؓ درد رہے ہیں کہ اس کے بعد مکے امام

محافظانہ رہ سکیں گے مھصل بن جائیں گے اس وقت حیا جاتی رہے گی اس کی جگہ بے حیائی کا کا دور دورہ ہو گا جس کے نتیجے میں حق پامال کیا جائے گا اور باطل پراصرار ہو گا، بے غیرتی کی روایات گناہوں سے ہم آغوش، اس وقت امانت نہ ہو گی امانت کی جگہ فرمیں اور مکاری نہیں گی، جو خلفا اور رعایاد و نوں کے حقوق کا حاملہ کر دے گی، اس وقت شکوک اور شبہات کا دور ہو گا۔
 لوگ ایک دوسرے سے بدگمان ہوں گے، صفائی اور اخلاص کی جگہ معاملات کی بندیاد فرمیں کاری اور مکاری پر رکھی جائے گی اس وقت وفا کا سلسلہ ختم ہو کر بعدہ مدی کا آغاز ہو گا اور لوگ ایک نہ ختم ہونے والی خزانی میں مبتلا ہو جائیں گے۔ شرمناک خود غرضی لوگوں میں بھیں جائے گی نہ کوئی کسی کی عزت کرے گا نہ کسی کے لئے کوئی وقار اور احترام چاہے گا، اس میں کچھ شک نہیں کہ یہ سب ہدایتیں وہی ہیں جس کی تلقین نبی کریم، صدیق البر اور فاروق اعظم فرماتے تھے،
 دوسری خصلت درحقیقت اس احوال کی تفصیل ہے جو حضرت عثمانؓ نے عمال کے فرمان میں کیا ہے، یعنی عام مسلمانوں اور خلفا اور امارا کے تعلقات میں انصاف کی رعایت رکھی جائے پس ہرگز ہرگز حکومت کو خوش کرنے کے لئے مسلمانوں پر کوئی زیادتی نہیں کرنی چاہئے اسی طرح عام مسلمانوں کو خوش کرنے کے لئے حکومت پر کوئی زیادتی نہ ہوتی چاہئے، جو کچھ مسلمانوں پر واجب ہے وہاں سے لیں اور ان کے جو حقوق میں انھیں دئے جائیں حکومت ظلم نہ کرے اور صدقات کی وصولی اور خراج کی تخصیل میں حدود سے متوجہ رہو لوگوں کے کسی معاملے میں بھی جبرا اور زبردستی روانہ رکھی جائے، ایک ایسا انصاف ہو جو نہ حاکم کے لئے تکلیف (۵) ہے۔

تیسرا خصلت درحقیقت دوسری ہی خصلت ہے البتہ اس میں ان ذمیوں کا ذکر ہے جن سچے معاهدہ ہو چکا ہے، ایسے ذمی انصاف کا استحقاق رکھنے میں بالکل مسلمانوں کی طرح ہیں، جو حق ایک مسلمان کا ہے وہی بلا کم و کاست ایک ذمی کا ہے ہاں شرط یہ ہے کہ وہ خیرخواہ، مخلص، اور وفاداری کے ساتھ معاهدے کا پابند ہو، پس مقررہ مقدار سے زیادہ وصول کر کے نہ ذمیوں پر دست درازی کی جاتے اور نہ کو ناہی کر کے مسلمانوں کو زیر بار کیا جائے۔

جو کوئی خدمت دشمن سے متعلق ہے جو مسلمانوں کا مقابلہ کرتے رہتے ہیں، اس سلسلے میں خلفاً کی ہدایات، چہرہ انگریز ہیں، لیکن اس میں ایک بات بھی حضرت عثمانؓ کی طبعزادیاً ایجاد نہیں در نہ وہ اپنی طرف سے جدف پسند فرماتے تھے، جبیکہ ناظرین آگے جل کر معلوم کر دیں گے، حضرت عثمانؓ نے سورہ برأت اور دوسری سورتوں میں نازل شدہ آیات کی اتباع کرنے ہوئے اپنے عمال کو ہدایت کی کہ وہ دشمنوں پر فتح اور غلبہ حاصل کریں لیکن پاسِ وفا کے ساتھ، دشمنوں سے بھی عذاری کسی طرح جائز نہیں ان کا کام صرف یہ ہے کہ وہ اپنی دعوت ان پر پیش کریں اگر انہوں نے منظور کر لیا تو چیزیں ہی ہے درمیان مصالحت کی تجویز پیش کریں اگر قبول نہ کریں تو مقابلہ ہو، -

یہ سیاست جس کا نقشہ حضرت عثمانؓ نے اپنے عمال کے سامنے پیش کیا ہے، بعدینہ فرآنِ محمدؐ کا پیش کردہ نقشہ ہے جو حضرت عثمانؓ سے قبل کے خلفاء اور مسلمانوں کا بھی دستور العمل رہا ہے۔ خراج کے سلسلے میں حضرت عثمانؓ اپنے عاملوں کے نام فرمان میں لکھتے ہیں:-

”حمد و صلاۃ کے بعد اللہ نے تمام مخلوقات کو برق پیدا کیا اور وہ حق ہی کو قبول کرتا ہے، پس حق دو اور حق لو، ٹڑی بات امانت ہے امانت تم اپنے اندر امانت کے جو ہر پیدا کرو، فلافت امانت کا روایتی میں پہل نہ کرو کہ بعد والوں کی کارروائیوں میں شرکیک گئے جاؤ گے، اور ہاں وفا کا خیال رکھو وفا کا، میمیوں اور ذمیوں پر زیادتی نہ کرو اگر یہ مظلوم ہوں گے تو اللہ تعالیٰ خود مقابلہ ہو گا“

بچھتر سافرمان ہے جس میں ہدایت دل کش اجھا کے ساتھ افسوس باتوں کی تاکید کی گئی اور ان کی طرف رغبت دلائی گئی جن کا ذکر پہلے فرمان میں آچکا ہے البتہ اس میں ایک قسم کی شدت اور تیزی ہے جس سے پہلا فرمان خالی ہے، فرماتے ہیں اللہ تعالیٰ نے تمام مخلوقات کو برق پیدا کیا اور وہ حق ہی کو قبول کرتا ہے اس لئے خلفاء اور عاملوں کو چاہئے کہ وہ اللہ سے فربت حاصل کرنے کے لئے ایسے ہی اعمال کریں جسے وہ قبول کرتا اور پسند کرتا ہے، پس وہ لوگوں سے حق کی مقررہ مقدار ہی حاصل کریں اس میں کمی بیشی ہرگز منظور نہ کریں اور لوگوں کو واقعی حق دیں،

اس سے انحراف یا اس میں اختلاف نہ کریں، اگر اس طرح حق کی پابندی ہو تو ان کا سب سے بڑا فتنہ یہ ہو گا کہ وہ رعایا سے رہنمائی کی وصولی میں، اپنے مصالح پر خرچ کرنے میں نیز اس بمقام میں جو وہ مصالح عامہ پر خرچ کرنے کے لئے خلیفہ کو سپرد کرنے ہیں سب میں امامت اور صداقت کو پیش نظر رکھیں، حضرت عثمانؓ خراج وصول کرنے والے افسروں کو مستحبہ کرتے ہیں کہ وہ امامت کی راہ چھوڑ دینے میں پیش قدمی نہ کریں ورنہ وہ بعد کے حیات کرنے والوں کے شریک جرم ہوں گے، امامت کے بعد حضرت عثمانؓ وفاداری اور پاس عہد کا حکم فرماتے ہیں اور اس میں بھی اتنی ہی شدت فرمائے ہیں جتنا امامت کے لئے فرمائی تھی، پھر ذمیوں اور تیمیوں پر زیادتی سے منع فرماتے ہیں اور خدا کے عذاب سے ڈرانے ہیں جو ایسے ظالموں کے بال مقابل ہو گا،

یہ سیاست بھی قرآن مجید ہی کی سیاست ہے جس پرالتہ کے نبی اور ان کے دلوں ساتھیوں کا عمل رہا ہے، حضرت عثمانؓ اپنے پہلے فرمان کی طرح اس میں بھی کوئی بات اپنی طرف سے پیش نہیں کرتے اور اپنے اس عہد کا پوری طرح خیال رکھتے ہیں جو اپنی بیعت کے موقع پر عبد الرحمن بن عوف سے کیا تھا کہ قرآن و سنت اور اتباع شجین سے سرموتجاذب نہیں کروں گا،

حضرت عثمانؓ نے سرحد کے محافظوں اور سپہ سالاروں کو فرمان بھیجا جس میں سحریر فرماتے ہیں :-

”حمد لله رب العالمين“ آپ لوگ مسلمانوں کے حامی اور ان کی طرف سے مدعاہت کرنے والے ہیں، حضرت عمرؓ نے آپ کے لئے جو نظم مرتب کیا تھا ہم پر مخفی نہیں، اس کی ترتیب ہماری ایک جماعت کی موجودگی میں ہوئی ہے، ہرگز ہرگز مجھ تک یا اطلاع رکانے پائے کہ تم نے اس نظم میں کوئی تبدیلی کر دی ہے یاد رکھو کہ خدا تم کو بدل دے گا اور تمہاری جگہ کسی اور کو دے دے گا اپن سوچو کہ تمہارا طرز عمل کیا ہو؟ میں ان تمام معاملات پر نظر رکھوں گا جس کی نگرانی خدا نے مرے ذمہ کی ہے۔“

غور کیجئے کہ اس فرمان میں کس قدر تدبیر اور پھر کس قدر نشدت سے کام لیا گیا ہے اور یہ دو باتیں خنگی افسروں اور دفع کے ذمہ داروں کے لئے کس قدر موزوں اور ضروری ہیں، اور خاص طور پر توجہ کیجئے کہ حضرت عثمانؓ حضرت عمرؓ کے مقرر کردہ نظام کی پابندی کو کتنے زور کے ساتھ

لازمی قرار دیتے ہیں اس لئے کہ فاروق اعظم نے اس نظام کا خاکہ انصار اور مہاجرین کی ایک جماعت کی موجودگی میں بنایا تھا جو حضرت عثمان اس نظام کی تیاری میں بحث اور مشورے کے ساتھ شرک پکتے، وہ سپاٹا رول کو تائید کرتے ہیں کہ حضرت عمر کے مرتبہ نظام میں کوئی تبدیلی نہ کریں اور اگر انہوں نے کچھ ردوبدл کیا تو دھمکی دیتے ہیں کہ وہ مغزول کر دئے جائیں گے یا سزا کے مسحت ہوں گے، پس حضرت عثمان نظامت میں مالیات میں، اور جنگ میں غرض یعنی شعبوں میں اسی سلسلہ کے محافظت میں جو حضرت عمر کا تھا، پھر جس طرح حضرت عمر مسلمانوں کو امر بالمعروف اور نبی عن المنکر فرماتے تھے سن کی طرف راعنی دربدعات سے وارد ہنئے کی تائید کرتے تھے، حضرت عثمان کا بھی یہی حال تھا مختلف شہروں اور صوبوں کے عوام کے نام آپ نے جو فرمان بھیجا ہے اس کا ترجیح پڑھئے،

”حمد و صلوٰۃ کے بعد اتباع اور فرمان برداری کی بدولت آج تم اس درجے پر پہنچ ہو خبردار کہمیں دنیا تم کو مہارے اصل کام سے عافل نہ کر دے اس لئے کہ یہ امت بدعا کی طرف پہنچ جائے گی۔“

(۱) وہ خوش حالی اور فارغ البابی کی انتہا کو پہنچ جائے گی۔

(۲) قیدی لوٹدیوں سے پیدا ہونے والی ان کی اولاد جوان ہو چکی ہوگی۔

(۳) دیہاتی عرب اور عجمی لوگ قرآن پڑھ چکیں گے۔

اس لئے کہ رسول اللہ صلی اللہ علیہ وسلم نے فرمایا ہے کہ کفر عجمیوں میں ہے جب کوئی بامت ابن کی سمجھہ میں نہیں آئے گی وہ تکلف اور جدت سے کام نہیں گے۔“

اس فرمان سے یہ چلتا ہے کہ حضرت عثمان سنت کی حفاظت اور تکلفات اور بدعا کے درکنے میں کسی طرح بھی حضرت عمر سے کم کوشش نہ تھے، انہوں نے مسلمانوں کو خبردار کیا کہ آج فتوحات اور اقتدار کے حین درجہ پر وہ ہی یہ اتباع اور اطاعت ہی کی برکت ہے، آپ نے مسلمانوں کو تنبیہ کی کہ دنیا کہیں ان کی توجیہ کو اصل کام سے ہٹانا دے پھر ان کو خطرات کے تین موقع سے ڈرا تے ہیں۔

زاں یہ عیش و عشرت کی پر لطف اور لذت بھری زندگی جو روز بروز ترقی کرتی جاتی ہے ان کو بر باد کر دے گی۔

(۲) قیدی بونڈیوں سے جو اولاد جوان ہو گی وہ ان کے لئے خرابیوں کا باعث ہو گی یہ نئی پیدا ہوتے والی نسل جس کا خون خالص عربی خون نہیں ہو گا بلکہ اس میں غیر ملکی مادوں کے خون کی آمیزش ہو گی، اتباع اور اطاعت کی جگہ اپنی طرف سے اضفاف اور تجدید پسند کرنے کی۔

(۳) دین میں وہ بائیں داخل کی جائیں گی جو دین نہیں ہیں اور سادہ اور آسان علم کو چھپ اور تکلف میں الْجَهادِ یا جاتے گا جب کہ دیہاتی عرب اور عجم کے لوگ اسلام میں داخل ہوں گے اور قرآن پڑھلیں گے اور آیات کا صاف اور سادہ مطلب نہ سمجھہ کہ اس میں اپنی طرف سے افتدتے اور بنا وٹ کی بائیں داخل کریں گے، فتوحات کے بعد مسلمان جن آفات میں مبتلا ہوتے اس کی حضرت عثمانؓ نے جو تصویر اپنے اس فرمان میں لکھنچی ہے میں نہیں جانتا کہ کسی اور نہ اس کا نونہ میش کیا ہو، مال و دولت کی کس قدر بہتاں اور لغت و معیشت میں کسی فراوانی ہوئی اور مسلمانوں کے لئے کس طرح عیناً شی اور حرص ہوس کا باعث بنی پھر ایک نئی نسل پیدا ہوئی جس نے بڑے بڑے اقدامات کئے، بیجا تکلفات اور دوراز کار جد تین پیدا کیں قرآن مجید کو اس کے طرقوں سے سمجھنے کی کوشش نہیں کی کہیں بالکل ڈھیل چھوڑ دی اور کہیں حد سے زیادہ سختی برتنی چنانچہ تھی انتہائی سخت گیریوں اور حد سے زیادہ سہل انگاریوں کے درمیان گم یا لقریب یا گم ہو گیا۔ (رباتی آنندہ)

رہنمائے قرآن

اسلام اور سنت یا سلام صلح کے پیغام کی صداقت کو سمجھنے کے لئے اپنے انداز کی یہ بالکل جدید کتاب ہے جو خاص طور پر غیر مسلم یورپیں اور انگریزی تعلیم یافتہ اصحاب کے لئے لکھی گئی ہے۔ جدید ایڈیشن قیمت ایک روپیہ